

“మధురమైన పిల్లలారా - బాగా చదువుకొని, చదువుకు ఋజువునివ్వండి, సేవ చేసి ఇతరులను

కూడా అర్హులుగా చేయండి, అప్పుడు ఉన్నత పదవికి అభికారులుగా అవుతారు”

ప్రశ్న:- ఈ అనంతమైన పాఠశాలలో శభాష్, శభాష్ అని ఎవరిని మహిమ చేస్తారు ?

ఉత్తరం:- ఎవరైతే స్వయం బాగా చదువుకొని, ఇతరులను తమ సమానంగా తయారుచేయు సేవ చేస్తారో, ఆత్మిక సంపాదనలో ఎవరు బిజీగా ఉంటారో, వారిని మహిమ చేస్తారు. వారు కేవలము ఇతరులను చూచి సంతోషించరు. వారు మాతా-పితల సమానంగా సేవ చేసి వారి హృదయ సింహాసనము పై కూర్చుంటారు. వారిని మాతా-పితలే కాక అనన్యమైన పిల్లలు కూడా వాహ్ వాహ్ అని మహిమ చేస్తారు. ఎవరైతే తమ సమయాన్ని వ్యర్థము చేస్తారో, చదువు పై గమనమివ్వరో, మాతా-పితలను అనుసరించరో వారి పై జాలి కలుగుతుంది. వారు ఉన్నత పదవిని పొందలేరు. వారు మాకు యోగము సరిగ్గా కుదరడం లేదని సదా ఫిర్యాదు చేస్తూ ఉంటారు.

పాట:- ధైర్యము వహించు మనసా!.....(భీరజ్ ధర్ మనువా,.....)

ఓంశాంతి. తండ్రి కూర్చుని పిల్లలకు అర్థం చేయిస్తున్నారు - శ్రీమతముననుసరిస్తే సుఖమయమైన రోజులు రానున్నవి. ఎంతెంత శ్రీమతమును అనుసరిస్తారో, అంత శ్రేష్ఠంగా తయారౌతారు. ఎందుకంటే శ్రేష్ఠులనగా శ్రేష్ఠాచారులుగా అగుట కానీ ఎవరైతే బాగా శ్రీమతమును అనుసరిస్తారో వారు మంచి శ్రేష్ఠాచారులుగా అవుతారు. చదువులో కూడా కొందరు చాలా బాగా చదువుకుంటారు, కొంతమంది తక్కువగా చదువుకుంటారు, కొంతమంది చదవనే చదవరు. చదవని వారిని చెడ్డవారిగా భావించడం జరుగుతుంది. ఈ చదువు కూడా కొంతమంది బాగా చదువుకొని ఇతరులను చదివించేందుకు అర్హులుగా కూడా అవుతారు. కొంతమంది చదువు పై గమనమే ఉంచరు. మనము ఏదైనా విద్యను బాగా చదువుకుంటే అర్హులుగా అవుతామని, లేకుంటే అనర్హులుగా అవుతామని పిల్లలకు తెలుసు. అర్హులకు తప్పకుండా మంచి హోదా లభిస్తుంది. మీరిప్పుడు సుఖధామము కొరకు చదువుకుంటున్నారు. అందులో కూడా పదవులు సంబరవారుగా ఉన్నాయి. మనుష్యులు పదవుల కొరకు, హోదా కొరకు ఎంతో తల బాదుకుంటారు. వారిది అల్పకాలిక సుఖము, కాకిరెట్టకు సమానమైన సుఖము. కాని ఇది అపారమైన సుఖము. ఏ పిల్లలైతే శ్రీమతమును అనుసరిస్తారో, వారే అపారమైన సుఖమును పొందగలరు. వారు బ్రాహ్మణ కులములో కూడా తమ పేరును ప్రఖ్యాతము చేసుకుంటారు. పిల్లలు సేవ చేసి ఇతరులకు కూడా ఉన్నతోన్నతమైన పదవిని ఇప్పిస్తే, మీ పదవి కూడా ఉన్నతమవుతుందని తండ్రి ఆదేశిస్తున్నారు. బాగా చదువుకొని బాబా, మేము ఇంతమందికి మీ పరిచయమిచ్చామని తండ్రికి ఋజువునివ్వాలి. ప్రదర్శనీలో కూడా మీరు మొట్టమొదట తండ్రి పరిచయమునివ్వాలి. పరిచయమిచ్చి వారితో వ్రాయించుకోండి. అర్థం చేయించడం చాలా సులభము. ఇప్పుడు ఇద్దరు తండ్రులుంటారు - లౌకికము, పారలౌకికము. లౌకిక తండ్రి నుండి హద్దు వారసత్వము లభిస్తుంది. దానిని కాకిరెట్టకు సమానమైన సుఖము అని అంటారు. అనంతమైన తండ్రి అనంతమైన సుఖమునిస్తారు, స్వర్గానికి యజమానులుగా తయారు చేస్తారు. కావున పిల్లలు సేవ చేసి తమ సమానంగా తయారు చేయాలి. తండ్రిని కేవలము స్మృతి చేయడమే కాదు, వారి వలె సేవ కూడా చేయాలి. కృష్ణుడు లేక ఇతరులెవ్వరినైనా స్మృతి చేసి, వారి గుణాలను ధారణ చేయలేకపోతే అది దేనికి పనికి వస్తుంది. దాని వలన ఏ ఫలితమూ లభించదు. భక్తిమార్గములో కూడా దేవతలను స్మృతి చేస్తూ చేస్తూ క్రిందికి దిగుతూ పోయారు. ఇప్పుడు మమ్మా-బాబాలు కూడా సద్గతి చేయు సేవలో లగ్నమై ఉన్నారు. ఎవరైతే తల్లిదండ్రుల వలె సేవ చేస్తారో, వారే తల్లిదండ్రులకు సత్యమైన పిల్లలు. అలా చేయకుంటే కచ్చా పిల్లలని అనబడ్డారు. నా ప్రియమైన పిల్లలు నా సమానంగా సేవ చేస్తున్నారని గమనించినప్పుడు తండ్రి కూడా సంతోషిస్తారు. లౌకికములో కూడా ఏ పిల్లలైతే బాగా చదువుకుంటారో, వారే తండ్రి హృదయమును అధిరోహిస్తారు. బాగా సంపాదిస్తారు. ఇక్కడ కూడా మీరు ఆత్మిక

సంపాదన చేసుకోవాలి. కేవలం ఇతరులను చూచి సంతోషించరాదు. చదువు చదువుకొని, ఇతరులతో చదివించి ఉన్నత పదవిని పొందాలి. అప్పుడు తల్లిదండ్రులే కాక అనన్య పిల్లలు కూడా వాప్ శభాష్, శభాష్ అని మెచ్చుకుంటారు.

ఇది అనంతమైన పాఠశాల. ఇక్కడ వేలాది మంది చదువుకుంటారు. ఎవరైతే బాగా చదవరో, వారు తమ యోగము పూర్తిగా కుదురుట లేదని, స్వయం వారే అర్థము చేసుకుంటారు. అటువంటి పిల్లలు తండ్రి హృదయమును అధిరోహించలేరు. పిల్లలుగా అయినందున తల్లిదండ్రులు పాలన అయితే చేస్తారు కదా. అయినా తండ్రి అర్థం చేయిస్తున్నారు - పిల్లలూ, మాతా-పితలను, అనన్య పిల్లలను ఫాలో చేయండి. సేవ అయితే చాలా చేయాలి. ఆ సమాజ సేవకులు కోట్ల సంఖ్యలో ఉంటారు. మీకు జ్ఞానము ఉంటే, మీరు ఆత్మిక సమాజ సేవకులుగా అవ్వాలి. అలా కాకుంటే సంపూర్ణ జ్ఞానము లేదని భావిస్తారు. జ్ఞానానికి బదులుగా అజ్ఞానము ఎక్కువగా ఉంటే పదవి భ్రష్టమైపోతుంది, ఉన్నత పదవిని పొందలేరు. తండ్రికి జాలి కలుగుతుంది. ఏ చదువులోనైనా తప్పకుండా పురుషార్థము చేయాలి. పురుషార్థము చేయకుండా పాస్ అవ్వలేరు. కొంతమంది 2-3 సార్లు ఫెయిల్ అవుతే తమ సమయాన్ని వ్యర్థంగా పోగొట్టుకుంటారు. కావున తక్కువగా చదివేవారు మంచిరీతిగా చదివేవారిని గౌరవించాలి. ఎందుకంటే వారు పెద్ద అక్కయ్యలు, అన్నయ్యలుగా అవుతారు. మమ్మా-బాబాల వలె సేవ చేస్తారు. సేవ బాగా చేసేవారిని అన్ని చోట్లకు పిలుస్తూ ఉంటారు. అందువలన మేము కూడా పురుషార్థము చేసి అలా ఎందుకు అవ్వరాదని భావించాలి. ఇతరులను కూడా మీ సమానంగా తయారుచేయాలి. అనంతమైన తండ్రి పరిచయమునిచ్చి వారి నుండి అనంతమైన వారసత్వము ఎలా లభిస్తుందో తెలపాలి. ఆ అనంతమైన తండ్రి జనన-మరణ రహితుడు, అంతేకాక సదా సుఖమునిచ్చేవారు. ఇద్దరు తండ్రులున్నారు. ఒకరు ఆత్మల తండ్రి, మరొకరు అలౌకిక తండ్రి. అందుకే మీరు బాప్ దాదా అని అంటున్నారు. లౌకిక సంబంధములో కూడా బాప్ (తండ్రి) దాదా (తాత/అన్న) ఉంటారు. కాని వీరు పారలౌకిక బాప్ దాదా. లౌకికము నుండి అల్పకాలిక సుఖము లభిస్తుంది. పారలౌకిక తండ్రి నుండి భవిష్యత్తులో మీరు 21 తరాల ప్రాలంభాన్ని పొందుతారు. లౌకిక తండ్రి నుండి అల్పకాల సుఖ వారసత్వము ప్రతి జన్మలో లభిస్తుంది. జన్మలు తీసుకుంటూ పోతే జన్మ జన్మలో వేరే వేరే తల్లిదండ్రులు లభిస్తూ ఉంటారు. సత్య, శ్రేతా యుగాలలో ఇక్కడి పురుషార్థ ఫలితముగా 21 జన్మలకు ఆస్తి లభిస్తుంది. భలే తండ్రులు వేరు వేరుగా లభిస్తూ ఉంటారు, కాని మనము సుఖధామములోనే ఉంటాము. తర్వాత ద్వాపరము యుగము నుండి మాయా రాజ్యము ప్రారంభమౌతుంది. మళ్లీ నెమ్మది నెమ్మదిగా మనము క్రిందికి దిగే కళలోకి వస్తాము. ఇది బుద్ధిలో ఉండాలి. క్రిందికి దిగేటప్పుడు జన్మలు త్వరత్వరగా తీసుకుంటారు. మొదటి అర్థకల్పములో 21 జన్మలు తీసుకుంటారు, మిగిలిన అర్థ కల్పములో 63 జన్మలు ఎందుకు? పతితమైనందున త్వర త్వరగా క్రిందికి దిగుతూ పోతారు. తండ్రి వచ్చినప్పుడు మనము పూర్తిగా క్రిందికి దిగజారి ఉంటాము. ఇప్పుడు మీరు సంగమ యుగ బ్రాహ్మణులుగా అయ్యారు. ఇప్పుడు భలే మీకు కలియుగముతో సంబంధముంది కాని స్వయాన్ని సంగమ యుగము వారిగా భావిస్తారు. బాబా మనలను పరంధామానికి అధికారులుగా చేస్తున్నారని మీకు తెలుసు. గృహస్థ వ్యవహారములో ఉంటూ వారు కలియుగములో ఉన్నారని, మనము సంగమ యుగములో ఉన్నామని మీరు భావిస్తారు. వారు వికారి కొంగలు, మనము నిర్వికారి హంసలము. కేవలం బాహ్యునికి చూపించడం కాదు. అంతర్యామి అయిన బాబాకు లోపల ఏముందో తెలుసు.

తండ్రి అర్థం చేయిస్తున్నారు - పిల్లలూ! ఎలాంటి పాప కర్మలు చేయకండి. పైసల దొంగనే లక్షల దొంగ అని అంటూ ఉంటారు. ఒకసారి దొంగతనము చేస్తే 1-2 సంవత్సరాలు అనుమానము అలాగే ఉంటుంది. అనుమానము తొలగడం చాలా కష్టము కావున అటువంటి పనులను ఎందుకు చేయాలి? ఈ పనులన్నీ మాయ చేయిస్తుంది. మాయ తలను (బుద్ధి) తిప్పేసినప్పుడు నేను ఇలా ఎందుకు చేశాను? అని స్మృతి కలుగుతుంది. తర్వాత బాబాను క్షమాపణ వేడుకుంటారు. అప్పుడు బాబా “సరే పిల్లలూ, పర్వాలేదు ఇక మీదట ఎప్పుడూ చేయకండి, మీ తప్పును ఒప్పుకొని మంచి పని చేశారు లేకుంటే అది పెరిగిపోతుందని అంటారు. కొంతమంది బాబాకు వ్రాస్తారు - బాబా మేము కోపగించుకున్నాము,

వికారాలకు వశమై మా ముఖాన్ని నల్లగా చేసుకున్నాము, మా స్త్రీలను కూడా నల్లగా(వికారులుగా) చేశాము. బాబా వ్రాస్తారు - బాబావారిగా తయారై ప్రతిజ్ఞ చేసి ముఖము నల్లగా చేసుకున్నారు, బ్రాహ్మణ కులానికి కళంకము తెచ్చారు, శిక్షలకు అధికారిగా అవుతారు. బ్రాహ్మణ కులము ఉన్నతోన్నతమైనది, దేవతల కంటే ఉన్నతమైనది. బ్రాహ్మణులైన మీరు భారతదేశాన్ని పతితము నుండి పావనంగా చేస్తారు. మీరు సత్య త్రేతా యుగాలలో 21 జన్మలు రాజ్య భాగ్యమును తీసుకున్నారు. అప్పుడు సుందరంగా ఉండేవారు. తర్వాత 63 జన్మలు కామచితి పై కూర్చుని నల్లగా అయిపోయారు. అందువల్ల శ్యామంగా అయ్యారు. సాగరుని పిల్లలు కామచితి పై కూర్చుని అంతమైపోయారు, మళ్ళీ సాగరుడు జ్ఞాన వర్షము కురిపించడంతో వారు మేల్కొన్నారు, సుందరంగా అయ్యారని అంటారు. ఈ కృష్ణుని ఆత్మ తప్పకుండా 84 జన్మలు తీసుకోవాలి. 21 జన్మలు సుందరము, 63 జన్మలు శ్యామము. ఇప్పుడు అతని కాళ్లు పురాతన ప్రపంచము వైపు, ముఖము నూతన ప్రపంచము వైపు ఉంది. నెంబరువన్ పూజ్యులుగా ఉండినవారే పూజారిగా తయారై ఇప్పుడు లాస్ట్ నెంబరులో ఉన్నారు. స్వయం అతడే పూజారిగా అయ్యి నారాయణుని పూజించేవాడు. ఇప్పుడు మళ్ళీ తానే పూజ్య నారాయణునిగా అవుతాడు. వీరే ఫస్ట్ నెంబరులో రావాలి. బ్రహ్మ పగలును స్వర్గమని, బ్రహ్మ రాత్రిని నరకమని అంటారు. శివబాబా రాత్రిని పగలుగా చేసేందుకు వస్తారు. ఇప్పుడు అర్ధ కల్పపు రాత్రి పూర్తి అయ్యి పగలు వస్తుంది, శివరాత్రి అని అంటారు. కాని శివునికి బదులు కృష్ణుని పేరు పెట్టి కృష్ణుడు రాత్రి పూట జన్మించాడని అనేశారు. వాస్తవానికి ఇది శివబాబా విషయము. శివబాబా జన్మించిన తిథి, తారీఖు, వేళలను గురించి ఎవ్వరికీ తెలియదు, ఏ సమయములో వచ్చారో తెలియదు. కృష్ణునికి వేళ ఉంది. అతడు పునర్జన్మలలో వచ్చేవాడు. శివబాబా అయితే వెంటనే వచ్చి పరిచయము ఇవ్వడం ప్రారంభిస్తారు. కొంత సమయము వరకు ఎవరు వచ్చారో, ఎవరు మాట్లాడున్నారో కూడా తెలిసేది కాదు. తర్వాత జ్ఞాన సాగరుడైన శివబాబా మాట్లాడున్నారో తెలిసింది. శివబాబా బ్రహ్మ ద్వారా విష్ణుపురిని స్థాపన చేస్తారు. బ్రహ్మ ఇచ్చటనే ఉన్నాడు. కృష్ణపురి కూడా ఇక్కడే ఉంది. లక్ష్మీనారాయణుల సింహాసనము వెనుక విష్ణువు చిత్రము ఉంటుంది కాని జ్ఞానము కొద్దిగా కూడా ఉండదు. గవర్నమెంటు వారి వద్ద త్రిమూర్తి చిత్రము ఉన్నట్లు ఇక్కడ కూడా విష్ణు చిత్రము ఉంటుంది. ఇవి అర్థము చేసుకునే విషయాలు. పిల్లలు ఎక్కువగా అర్థము చేసుకోలేకపోయినా కనీసము లౌకిక, పారలౌకిక తండ్రుల వ్యత్యాసమును అర్థము చేసుకోగలరు కదా. ఓ పతితపావనా, ఓ దయా హృదయా, ఓ దుఃఖహర్తా-సుఖకర్తా అని కూడా తల్చుకుంటూ ఉంటారు. సత్యయుగములో ఎవ్వరూ స్మృతి చేయరు. తండ్రి ఇక్కడే మన మనోకామనలన్నీ పూర్తి చేస్తారు. సత్యయుగములో మీకు చాలా అపారమైన ధనము లభిస్తుంది. అక్కడ మీరు కష్టపడే అవసరమే ఉండదు. మీరు శ్రీమతమును అనుసరించాలి. ఎవరు నడవరో, వారు అనాథలే, వారు కొంగలని అనబడ్డారు. కనుక హంసలు, కొంగలతో కూడా కలిసి ఉండవలసి వస్తుంది. గృహస్థ వ్యవహారములో అయితే ఉండవలసిందే. అందుకే అన్నయ్య పోట్లాడుతున్నాడు, ఫలానా వారు గొడవ చేస్తున్నారని రిపోర్టులు వస్తూ ఉంటాయి. ప్రపంచములో అన్నీ గొడవలే గొడవలున్నాయి. పవిత్రత విషయములో కూడా గొడవలు జరుగుతూ ఉంటాయి. మీరు ఆహార-పానీయాల పథ్యము కూడా ఉండవలసి వస్తుంది. కావున అది అనేకమందికి కష్టతరమౌతుంది. స్మృతిలో ఉంటూ భోజనము చేయమని తండ్రి ఎంతగానో అర్థము చేయిస్తూ ఉంటారు. కాని డైరెక్షన్లు (ఆదేశాలు) అమలులోకి తీసుకురారు. అభ్యాసము చేయాలి. మీరు పతిత ప్రపంచాన్ని పావనంగా చేసే శక్తులు. స్మృతి ద్వారా పాపాలు భస్మమైపోతాయి. ఇందులో చాలా శ్రమ ఉంది. అందుకే కోటిలో ఓ ఒక్కరో వెలువడ్డారు. పురుషార్థము చేస్తూ కూడా ఫెయిల్ అయిపోతారు. ఆశ్చర్యవంతులై బాబాకు చెందినవారిగా తయారౌతారు, బాబా, బాబా అని అంటారు. అయినా శ్రీమతము పై నడవకపోతే క్రిందపడిపోయి పారిపోతారు. మాయ తన వైపుకు లాక్కుంటే తండ్రికి విడాకులిచ్చి వెళ్లిపోతారు. కల్పక్రితము ఏమి జరిగిందో అదే రిపీటౌతుంది. ఇందులో కష్టపడవలసి ఉంటుంది. ఎవరైతే శ్రీమతము పై నడుస్తారో వారే ధారణ చేయగలరు. మమ్మా-బాబా అని అంటూ వారిని అనుసరించకపోతే దుర్గతిని పొందుతారు అనగా తక్కువ పదవిని పొందుతారు. చదువుకోనివారు చదువుకున్నవారి ముందు బరువులు మోస్తారు. నౌకర్లు, చాకర్లుగా అవుతారు. ఎవరు బ్రాహ్మణులుగా అవ్వరో, వారు ప్రజలలో కూడా అతితక్కువ పదవిని పొందుతారు. ఇక ఇతర

ధర్మాలను స్థాపన చేసేవారెవ్వరూ రాజ్యాన్ని స్థాపించరు. అనంతమైన తండ్రియే భవిష్యత్తు కొరకు రాజ్యస్థాపన చేస్తారు. పవిత్రంగా అయ్యేందుకు పురుషార్థము చేయవలసి వస్తుంది. మీరు పుష్పాలుగా అవుతారు. ఎవరు వికారాలలోకి వెళ్తారో వారు ముళ్లుగా అవుతారు. ఒకరికొకరు ఆదిమధ్యాంతాలు దుఃఖమునిచ్చుకుంటారు. ఇది ముళ్ల ప్రపంచము. ఈ సంగమ యుగములో మీరిప్పుడు పుష్పాలుగా అవుతున్నారు. సత్యయుగము పుష్పాల తోట వంటిది. సంగమ యుగములో అడవి నుండి తోటగా అవుతుంది. ఇది కళ్యాణకారి సంగమ యుగము అనగా కుంభమేళ. ఇప్పుడు ఆత్మ, పరమాత్మల మిలనము జరుగుతుంది. మనము పరమపిత పరమాత్మ నుండి 21 జన్మల వారసత్వము తీసుకుంటున్నామని మీకు తెలుసు. రాజ్యము పొందుకోవడంలో ఎంతో ఆనందము, మజా ఉంటుంది. అంతేకాని నా భాగ్యములో ఉంటే లభిస్తుందిలే అని అంటే ఏమి లాభము? అనంతమైన తండ్రి పరిచయాన్ని ఇవ్వాలి. మీరు అనుభవజ్ఞులు. సేవ అయితే చేయాలి. నేను ఎంతమందికి సేవ చేశాను అని స్వయాన్ని ప్రశ్నించుకోండి. జ్ఞానముంటే సేవలో నిమగ్నమవ్వాలి. జ్ఞానము లేకుంటే సేవ లేదు, కనుక ఉన్నత పదవి కూడా లేదు. భాగ్యములో లేకుంటే పురుషార్థము కూడా చేయరు. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక శండ్లినమస్తే.

ధర్మ కొరకు ముఖ్యసారము :-

1. తండ్రి ఆదేశాలను అమలులోకి తీసుకు రావాలి. ఆహార-పానీయాల విషయములో పూర్తి పథ్యాన్ని పాటించాలి. స్మృతిలో ఉండి భోజనము చేసే అభ్యాసము చేయాలి.
2. మాతా-పితల వలె సేవ చేయాలి. మీకన్నా పెద్దవారిని తప్పకుండా గౌరవించాలి. ఆత్మిక సమాజ సేవకులై అందరికీ తండ్రి పరిచయమునివ్వాలి.

వరదానము :- “సర్వశక్తివంతుని తోడును స్మృతి ద్వారా సదా సఫలతను

అనుభవం చేసే కంబైండు (సంయుక్త) స్వరూపధారీ భవ”

సర్వశక్తివంతుడైన తండ్రిని మీ సాథీగా(తోడుగా, స్నేహితునిగా) చేసుకుంటే శక్తులు సదా మీ వెంటనే (జతలోనే) ఉంటాయి. ఎక్కడైతే సర్వశక్తులు ఉంటాయో అక్కడ సఫలత లేకపోవడం - ఇది అసంభవం. కాని తండ్రితో కంబైండుగా(కలిసి) ఉండడం తక్కువగా ఉంటే(లోపముంటే) మాయ కంబైండు రూపాన్ని వేరు చేసేస్తుంది. కనుక సఫలత కూడా తక్కువైపోతుంది. కష్టపడిన తర్వాత సఫలత లభిస్తుంది. సఫలత మాస్టర్ సర్వశక్తివంతుల ముందు, వెనుక తిరుగుతూ ఉంటుంది అనగా వెంటనే ఉంటుంది.

నోట్:- “అందరి ఆశీర్వాదాలు తీసుకోవాలంటే అలాగే (హీ జీ, సీ రే) అంటూ

సహయోగమిచ్చే చేతిని అందిస్తూపోండి. ”